

saundaryalaharī

śivaḥ śaktyā yukto yadi bhavati śaktaḥ prabhavitum
na cedevaṃ devo na khalu kuśalaḥ spanditumapi |
atastvāmārādhyāṃ hariharaviriñcādibhirapi
praṇantum stotum vā kathamakṛtapuṇyaḥ prabhavati || 1 ||

tanīyāṃsaṃ pāṃsum tava caraṇapaṅkeruhabhavaṃ
viriñcissañcinvan viracayati lokānavikalam |
vahatyenaṃ śauriḥ kathamapi sahasreṇa śīrasāṃ
harassaṃkṣudyainaṃ bhajati bhasitoddhūlanavidhim || 2 ||

avidyānāmantastimiramihiradvīpanagarī
jaḍānāṃ caitanyastabakamakarasrutijharī |
daridrāṇāṃ cintāmaṇiguṇanikā janmajaladhau
nimagnānāṃ daṃṣṭrā muraripuvarāhasya bhavati || 3 ||

tvadanyaḥ pāṇibhyāmbhayavarado daivatagaṇaḥ
tvamekā naivā 'si prakāṭitavarābhītyabhinayā |
bhayāt trātuṃ dātuṃ phalamapi ca vāṃchāsamadhikam
śaraṇye lokānāṃ tava hi caraṇāveva nipuṇau || 4 ||

haristvāmārādhyā praṇatajanasubhāgyajananīm
purā nārī bhūtvā puraripumapi kṣobhamanayat |
smaro 'pi tvāṃ natvā ratinayanalehyena vapuṣā
munīnāmapyantaḥ prabhavati hi mohāya mahatām || 5 ||

dhanuḥ pauṣpaṃ maurvī madhukaramayī pañca viśikhāḥ
vasantaḥ sāmanto malayamarudāyodhanarathaḥ |
tathā 'pyekaḥ sarvaṃ himagirisute kāmapi kṛpāṃ
apāṃgātte labdhvā jagadidamanaṅgo vijayate || 6 ||

kvaṇatkāñcīdāmā karikalabhakumbhastananatā
parikṣiṇā madhye pariṇataśaraccandravadanā |
dhanurbāṇān pāsāṃ sṛṇimapi dadhānā karatalaiḥ
purastādāstām naḥ puramathiturāhopuruṣikā || 7 ||

sudhāsindhormadhye suraviṭapivāṭīparivṛte
maṇidvīpe nīpopavanavati cintāmaṇigṛthe |
śivākāre mañce paramaśivaparyāṅkanilayāṃ

bhajanti tvāṃ dhanyāḥ katicana cidānandalaharīm || 8 ||

mahīm mūlādhāre kamapi maṇipūre hutavahaṃ
sthitaṃ svādhiṣṭhāne hṛdi marutamākāśamupari |
mano 'pi bhrūmadhye sakalamapi bhivā kulapathaṃ
sahasrāre padme saha rahasi patyā viharase || 9 ||

sudhādhārāsāraiścaraṇayugalāntarvigalitaḥ
prapañcaṃ siñcantī punarapi rasāmnāyamahasah |
avāpya svām bhūmiṃ bhujaganibhamadhyuṣṭavalayaṃ
svamātmānaṃ kṛtvā svapiṣi kulakuṇḍe kuhariṇi || 10 ||

caturbhiḥ śrīkaṇṭhaiḥ śivayuvatibhiḥ pañcabhirapi
prabhinnābhiḥ śaṃbhornavabhirapi mūlaprakṛtibhiḥ |
catuṣcatvāriṃśadvasudalakalāśratrivalaya
trirekhābhiḥ sārddhaṃ tava śaraṇakoṇāḥ pariṇatāḥ || 11 ||

tvadīyaṃ saundaryaṃ tuhinagirikanye tulayituṃ
kavīndrāḥ kalpante kathamapi viriñciprabhṛtayaḥ |
yadālokautsukyādamaralalanā yānti manasā
tapobhirduṣprāpāmapi giriśasāyujyapadavīm || 12 ||

naraṃ varṣīyāṃsaṃ nayanavirasam narmasu jaḍam
tavāpāṅgāloke patitamanudhāvanti śataśaḥ |
galadvenībandhāḥ kucakalaśavisrastasicayā
haṭhāt trutyatkāñcyo vigalitadukūlā yuvatayaḥ || 13 ||

kṣītau ṣaṭpañcāśad dvisamadhikapañcāśadudake
hutāśe dvāṣaṣṭiścaturadhikapañcāśadanile |
divi dviṣṣaṭtriṃśanmanasi ca catuṣṣaṣṭiriti ye
mayūkhāsteṣāmapyupari tava pādāmbujayugam || 14 ||

śarajjyotsnāsuddhāṃ śaśiyutajaṭājūṭamukuṭāṃ
varatrāsatrāṇasphaṭikaghaṭikāpustakakarām |
sakraṇnatvā natvā kathamiva satāṃ sannidadhate
madhukṣīradrākṣāmadhurimadhurīṇāḥ phaṇitayaḥ || 15 ||

kavīndrāṇāṃ cetaḥkamalavanabālātaparuciṃ
bhajante ye santaḥ katicidarūṇāmeva bhavatīm |
viriñcipreyasyāstaruṇātaraśṛṅgāralaharī
gabhīrābhīrvāgbhirvidadhati satāṃ rañjanamamī || 16 ||

savitribhīrvācāṃ śaśīmaṇīśīlābhaṅgarucibhiḥ
vaśīnyādyābhistvāṃ saha janani saṃcintayati yaḥ |
sa kartā kāvyānāṃ bhavati mahatāṃ bhaṅgirucibhiḥ
vacobhīrvāgdevīvadanakamalāmodamadhuraiḥ || 17 ||

tanucchāyābhiste taruṇatarāṇīśrīsaraṇibhiḥ
divaṃ sarvāmurvīmaruṇīmanimagnāṃ smarati yaḥ |
bhavāntyasya trasyadvanahariṇaśālīnanayanāḥ
sahorvaśyā vaśyāḥ kati kati na gīrvāṇagaṇīkāḥ || 18 ||

mukhaṃ binduṃ kṛtvā kucayugamadhastasya tadadho
harārdhaṃ dhyāyedyo haramahiṣi te manmathakalām |
sa sadyaḥ saṃkṣobhaṃ nayati vanitā ityatilaghu
trilokīmapyāśu bhramayati ravīndustanayugām || 19 ||

kirantīmaṅgebhyaḥ kiraṇanīkurumbāmṛtarasaṃ
hṛdī tvāmādhatte himakaraśīlāmūrtimiva yaḥ |
sa sarpāṇāṃ darpaṃ śamayati śakuntādhīpa iva
jvarapluṣṭān dṛṣṭyā sukhayati sudhādhārasirayā || 20 ||

taṭillekhātānvīm tapanāśaśīvaiśvānaramayīm
niṣaṇṇāṃ ṣaṇṇāmapyupari kamalānāṃ tava kalām |
mahāpadmāṭavayāṃ mṛditamālamāyena manasā
mahāntaḥ paśyanto dadhati paramāhlādalaharīm || 21 ||

bhavāni tvam dāse mayi vitara dṛṣṭim sakaruṇā
miti stotuṃ vāñchan kathayati bhavāni tvamiti yaḥ |
tadaiva tvam tasmai diśasi nijasāyujyapadavīm
mukundabrahmendrasphuṭamakuṭānīrājītapadām || 22 ||

tvayā hṛtvā vāmaṃ vapuraparitṛptena manasā
śarīrārdhaṃ śaṃbhoraparamapi śaṅke hṛtamabhūt |
yadetattvadrūpaṃ sakalamaruṇābhaṃ trinayanaṃ
kucābhyāmānamraṃ kuṭīlaśaśīcūḍālamakuṭam || 23 ||

jagatsūte dhātā hariravati rudraḥ kṣapayate
tiraskurvannetatsvamapi vapurīśastirayati |
sadāpūrvaḥ sarvaṃ tadidamanugṛhṇāti ca śiva
stavājñāmālambya kṣaṇacalitayorbhṛlatikayoḥ || 24 ||

trayāṇāṃ devānāṃ triguṇajanitānāṃ tava śive

bhabet pūjā pūjā tava caraṇayoryā viracitā |
tathā hi tvatpādodvahanamaṇipīṭhasya nikāṭe
sthitā hyete śāsvan mukulitakarottaṃsamakuṭāḥ || 25 ||

virīñciḥ pañcatvaṃ vrajati harirāpnoti viratiṃ
vināśaṃ kīnāśo bhajati dhanado yāti nidhanam |
vitandrī māhendrī vitatirapī saṃmīlatidṛśāṃ
mahāsaṃhāre 'smin viharati sati tvatpatirasau || 26 ||

japo jalpaḥ śilpaṃ sakalamapi mudrāviraṇā
gatiḥ prādaḥ śiṇyakramaṇamaśānādyāhutividhiḥ |
praṇāmaṣaṃveśasukhamakhilamātmārpaṇadrśā
saparyāparyāyastava bhavatu yanme vilasitam || 27 ||

sudhāmapyāsvādyā pratibhayajarāmṛtyuhariṇīm
vipadyante viśve vidhiśatamakhādya diviśadaḥ |
karālaṃ yatksvelaṃ kabalitavataḥ kālakalanā
na śaṃbhostanmūlaṃ tava janani tāṭaṅkamahimā || 28 ||

kirīṭaṃ vairīñcaṃ parihara puraḥ kaiṭabhabhidah
kathore koṭire skhalasi jahi jambhārimukuṭam |
praṇamreṣveteṣu prasabhamupayātasya bhavanaṃ
bhavasyābhyutthāne tava pariṇanoktirvijayate || 29 ||

svadehodbhūtābhirghṛṇibhiraṇimādyābhirabhito
niṣevye nitye tvāmahamiti sadā bhāvayati yaḥ |
kimāścaryaṃ tasya trinayanasamṛddhiṃ ṭṇayato
mahāsaṃvartāgnirviracayati nirājanavidhim || 30 ||

catuṣṣaṣṭyā tantraiḥ sakalamatisaṃdhāya bhuvanaṃ
sthitastattatsiddhiprasavaparatantraiḥ paśupatiḥ |
punastvannirbandhādakhilapuruṣārthaikaghaṭanā
svatantraṃ te tantraṃ kṣititalamavātītaradidam || 31 ||

śivaḥ śaktiḥ kāmaḥ kṣitiratha raviḥ śītakiraṇaḥ
smaro haṃsaḥ śakraṣṭadanu ca parāmāraharayaḥ |
amī ḥṛllekhābhīstisṛbhīravasāneṣu ghaṭitā
bhajante varṇāste tava janani nāmāvayavatām || 32 ||

smaraṃ yoniṃ lakṣmīm tritayamidamādaḥ tava mano
nidhāyaike nitye niravadhimahābhogarasikāḥ |

bhajanti tvāṃ cintāmaṇiḡuṇanibaddhākṣavalayāḥ
śivāḡnau juhvantaḥ surabhighṛtadhārāhutiśataiḥ || 33 |

śarīraṃ tvāṃ śaṃbhoḥ śaśimihiravakṣoruhayugaṃ
tavātmānaṃ manye bhagavati navātmānāmanagham |
ataśśeṣaśśeṣītyayamubhayasādhāraṇatayā
sthitaḥ śaṃbandho vāṃ samarasaparānandaparayoḥ || 34 ||

manastvaṃ vyoma tvāṃ marudasi marutsārathirasi
tvamāpastvaṃ bhūmistvayi pariṇatāyāṃ na hi param |
tvameva svātmānaṃ pariṇamayituṃ viśvavapuṣā
cidānandākāraṃ śivayuvati bhāvena bibhrṣe || 35 ||

tavājñācakrastaṃ tapanaśaśikoṭidyutidharaṃ
paraṃ śaṃbhuṃ vande parimilitapārśvaṃ paracitā |
yamārādhyān bhaktyā raviśaśisūcīnāmaviṣaye
nirāloke loko nivasati hi bhālokabhavane || 36 ||

viśuddhau te śuddhasphaṭikaviśadaṃ vyomajanakaṃ
śivaṃ seve devīmapi śivasamānavyavasitām |
yayoḥ kāntyā yāntyāḥ śaśikiraṇasārūpyasarāṇe
rvidhūtāntardhvāntā vilasati cakorīva jagatī || 37 ||

samunmīlat saṃvit kamalamakarandaikarasikaṃ
bhaje haṃsadvandvaṃ kimapi mahatāṃ mānasacaram |
yadālāpādaṣṭādaśaḡuṇitavidyāpariṇati
ryadādatte doṣād ḡuṇamakhilamadbhyaḥ paya iva || 38 ||

tava svādhiṣṭhāne hutavahamadhiṣṭhāya nirataṃ
tamīde saṃvartaṃ janani mahatīm tāṃ ca samayām |
yadāloke lokān dahati mahati krodhakalite
dayārdrā yā drṣṭiḥ śisīramupacāraṃ racayati || 39 ||

taṭṭvantāṃ śaktyā timiraparipanthisphuraṇayā
sphurannānāratnābharaṇapariṇaddhendradhanuṣam |
tava śyāmaṃ meghaṃ kamapi maṇipūraikaśaraṇaṃ
niṣeve varṣantaṃ haramihirataptaṃ tribhuvanam || 40 ||

tavādhāre mūle saha samayayā lāsyaparayā
navātmānaṃ manye navarasamahātāṇḡavanaṭam |
ubhābhyāmetābhyāmudayavidhimuddīśya dayayā

sanāthābhyāṃ jajñe janakajananīmajjagadidam || 41 ||

gatairmāṇikyatvaṃ gaganamaṇibhiḥ sāndraghaṭitaṃ
kirīṭaṃ te haimaṃ himagirisute kīrtayati yaḥ |
sa nīdeyacchāyācchuraṇaśabalaṃ candraśakalam
dhanuḥ śaunāsīraṃ kimiti na nibadhnāti dhiṣaṇām || 42 ||

dhunotu dhvāntaṃ nastulitadalitendīvaravanaṃ
ghanasnigdhaślakṣṇaṃ cikuranikurambaṃ tava śive |
yadīyaṃ saurabhyaṃ sahajamupalabdhum sumanaso
vasantyasmin manye valamathanavāṭīviṭapinām || 43 ||

tanotu kṣemaṃ nastava vadanasaundryalaharī
parīvāhasrotaḥsaraṇiriva sīmantasaraṇiḥ |
vahantī sindūraṃ prabalakabarībhāratimira
dviṣām bṛndairbandīkṛtamiva navīnārkakiraṇam || 44 ||

arālaiḥ svābhāvyādalikalabhasaśībhiralakaiḥ
parītaṃ te vaktraṃ parihasati paṅkeruharucim |
darasmere yasmin daśanarucikiñjalkarucire
sugandhau mādyanti smaradhanacakṣurmadhulihā || 45 ||

lalāṭaṃ lāvaṇyadyutivimalamābhāti tava ya
ddvitīyaṃ tanmanye makuṭaḥghaṭitaṃ candraśakalam |
viparyāsanyāsādubhayamapi saṃbhūya ca mithaḥ
suhālepasyūtiḥ pariṇamati rākāhimakaraḥ || 46 ||

bhruvau bhugne kiṃcidbhuvanabhayaḥṅavyasanini
tvadīye netrābhyāṃ madhukararucibhyāṃ dhṛtaguṇam |
dhanurmanye savyetarakaragrhitāṃ ratipateḥ
prakoṣṭhe muṣṭau ca sthagayati nigūḍhāntaramume || 47 ||

ahaḥ sūte savyaṃ tava nayanamarkātmakatayā
triyāmāṃ vāmaṃ te sṛjati rajanīnāyakatayā |
ṭṭīyā te dr̥ṣṭirdaradalitahemāmbujaruciḥ
samādhatte saṃdhyāṃ divasaniśayorantaracarīm || 48 ||

viśālā kalyāṇī sphuṭarucirayodhyā kuvalayaiḥ
kṛpādhārādhārā kimapi madhurā bhogavatikā |
avantī dr̥ṣṭiste bahunagaravistāravijayā
dhruvaṃ tattannāmyavaharaṇayogyā vijayate || 49 ||

kavīnāṃ saṃdarbhastabakamakaraṇdaikarasikaṃ
kaṭakṣavyākṣepabhramarakalabhau karṇayugalam |
amuñcantau dr̥ṣṭvā tava navarasāsvādataraḷā
vasūyāsamsargādalikanayanam kiṃcidaruṇam || 50 ||

śive śṛṅgārārdṛā taditarajane kutsanaparā
saroṣā gaṅgāyāṃ giriśacarite vismayavatī |
harāhibhyo bhītā sarasiruhaubhāgyajayinī
sakhīṣu smerā te mayi janani dr̥ṣṭiḥ sakaruṇā || 51 ||

gate karṇābhyarṇam garuta iva pakṣmāṇi dadhatī
purām bhettuścittaprasāmarasavidrāvaṇaphale |
ime netre gotrādharapatikulottaṃsakalike
tavākarnākṛṣṭasmaraśaravilāsam kalayataḥ || 52 ||

vibhaktatraivarṇyam vyatikalilāñjanatayā
vibhātī tvannetratritayamidamīśānadayite |
punaḥ sraṣṭum devān druhiṇaharirudrānuparatān
rajaḥ sattvam bibhrat tama iti guṇānām trayamiva || 53 ||

pavitrikartum naḥ paśupati parādhīnahṛdaye
dayāmitrairnetrairaruṇadhavalaśyāmarucibhiḥ |
nadaḥ śoṇo gaṅgā tapanatanayeti dhruvamamum
trayāṇām tīrthānāmupanayasi sambhedamanagham || 54 ||

nimeṣonmeṣābhyām pralayamudayam yāti jagatī
tavetyāhuḥ santo dharaṇidhararājanyatanaye |
tvadunmeṣājātām jagadidamaśeṣam pralayataḥ
paritrātum śaṅke pariḥṭtanimeṣāstava dṛśaḥ || 55 ||

tavāparṇe karṇejapanayanapaiśunyacakitā
nilīyante toyē niyatamanimeṣāḥ śapharikāḥ |
iyam ca śrīrbaddhacchadapuṭakavāṭam kuvalayam
jahātī pratyūṣe niśi ca vighaṭayya praviśati || 56 ||

dṛśā drāghīyasyā daradalitanīlotpalarucā
davīyāṃsam dīnam snapaya kṛpayā māmapi śive |
anenāyam dhanyo bhavati na ca te hāniriyatā
vane vā harmye vā samakaranipāto himakaraḥ || 57 ||

arālam te pālīyugalamagarājanyatanaye

na keṣāmādhatte kusumaśarakodaṇḍakutukam |
tiraścīno yatra śravaṇapathamullaṅghya vilasa
nnapāṅgavyāsaṅgo diśati śarasamdhānadhīṣaṇām || 58 ||

sphuradgaṇḍābhogapratiphalitatāṅkayugalaṃ
catuścakraṃ manye tava mukhamidaṃ manmatharatham |
yamāruhya druhyatyavanirathamarkenducaraṇam
mahāvīro māraḥ pramathapataye sajjitavate || 59 ||

sarasvatyāḥ sūktīramṛtalahaṛīkauśalahaṛīḥ
pibantyāḥ śarvāṇi śravaṇaculukābhyāmaviralam |
camatkāraślāghācalitaśīrasaḥ kuṇḍalagaṇo
jhaṇatkāraistāraīḥ prativacanamācaṣṭa iva te || 60 ||

asau nāsāvaṃśastuhinagirivaṃśadhvajapaṭi
tvadīyo nedīyaḥ phalatu phalamasmākamucitam |
vahatyantarmuktāḥ śīśīrataraniśvāsagalitam
samṛddhyā yastāsāṃ bahirapi ca muktāmaṇidharaḥ || 61 ||

prakṛtyā raktāyāstava sudati dantacchadaruceḥ
pravakṣye sādṛśyaṃ janayatu phalaṃ vidrumalatā |
na bimbaṃ tvadbimbapratiphalanarāgādaruṇitam
tulāmadhyāroḍhuṃ kathamiva na lajjeta kalayā || 62 ||

smitajyotsnājālaṃ tava vadanacandrasya pibatām
cakorāṇāmāsīdatirasatayā cañcujaḍimā |
ataste śītāṃśoramṛtalahaṛīmāmlarucayaḥ
pibanti svacchandaṃ niśi niśi bhṛśaṃ kāñjikadhiyā || 63 ||

aviśrāntaṃ patyurguṇagaṇakathāmreḍanajapā
japāpuṣpacchāyā tava janani jihvā jayati sā |
yadagrāsīnāyāḥ sphaṭīkadṛṣadacchacchavimayī
sarasvatyā mūrṭiḥ pariṇamati māṇikyavapuṣā || 64 ||

raṇe jītvā daityānapahrtaśīrastraiḥ kavacibhi
nivrṭtaiścaṇḍāṃśatripuraharanirmālyavimukhaiḥ |
viśākhendropendraiḥ śāśiviśadakarpūrasakalā
vilīyante mātastava vadanatāmbūlakabalāḥ || 65 ||

vipañcyā gāyantī vividhamapadānaṃ pśupateḥ
tvayārbdhe vaktuṃ calitaśīrasā sādhuvacane |

tadīyairmādhuryairapalapitatantrīkalaravām
nijām vīṇām vāṇī niculayati colena nibhṛtam || 66 ||

karāgreṇa sprṣtam tuhinagiriṇā vatsalatayā
girīśenodastam muhuradharapānākulatayā |
karagrāhyaṃ śambhormukhamukuravṛntam girisute
kathamkāram brūmastava cubukamaupamyarahitam || 67 ||

bhujāśleṣān nityam puradamayituḥ kaṇṭakavati
tava grīvā dhatte mukhakamalanālaśriyamiyam |
svataḥ śvetā kālāgarubahulajambālamalinā
mr̥ṇālīlalityam vahati yadadho hāralatikā || 68 ||

gale rekhāstisro gatigamakagītaikanipuṇe
vivāhavyānaddhapraguṇaguṇasamkhyāpratibhuvah |
virājante nānāvidhamadhurarāgākārabhuvām
trayāṇām grāmāṇām sthitiniyamasīmāna iva te || 69 ||

mr̥ṇālīmr̥dvīnām tava bhujalatānām catasṛṇām
caturbhiḥ saundaryam sarasijabhavaḥ stauti vadanaiḥ |
nakhebhyaḥ samṫrasyan prathamamathanādandhakaripoḥ
caturṇām śīrṣāṇām samamabhayahastārpaṇadhiyā || 70 ||

nakhānāmuddyotairnavanalinarāgam vihasatām
karāṇām te kāntim kathaya kathayāmaḥ kathamume |
kayācidvā sāmyam bhajatu kalayā hanta kamalam
yadi krīḍallakṣmīcaraṇatalalākṣārasacaṇam || 71 ||

samaṃ devi skandadvipavadanapītam stanayugam
tavedaṃ naḥ khedaṃ haratu satatam prasnutamukham |
yadālokyāśaṅkākulitahṛdayo hāsajanakaḥ
svakumbhau herambaḥ parimṛśati hastena jhaṭiti || 72 ||

amū te vakṣojāvamṛtarasamāṇikyakutupau
na saṃdehaspando nagapatipatāke manasi naḥ |
pibantau tau yasmādauditavadhūsaṅgarasikau
kumārāvadyāpi dviradavadanakrauñcadalanau || 73 ||

vahatyamba stamberamadanujakumbhaprakṛtibhiḥ
samārabdhām muktāmaṇibhīramalām hāralatikām |
kucābhogo bimbādhararucibhirantaḥ śabalitām

pratāpavyāmiśrāṃ puradamayituḥ kīrtimiva te || 74 ||

tava stanyaṃ manye dharaṇidharakanye hṛdayataḥ
payahpārāvāraḥ parivahati sārasvatamiva |
dayāvatyā dattaṃ draviḍaśiśurāsvādya tava yat
kavīnāṃ prauḍhānāmajani kamaniyaḥ kavayitā || 75 ||

harakrodhajvālāvalibhiravalīḍhena vapuṣā
gabhīre te nābhīsarasi kṛtasaṅgo manasijaḥ |
samuttasthau tasmādacalatanaye dhūmalatikā
janastāṃ jānīte tava janani romāvaliriti || 76 ||

yadetat kālindītanutarataraṅgākṛti śive
kṛṣe madhye kiṃcijjanani tava yadbhāti sudhiyām |
vimardādanyonyaṃ kucakalaśayorantaragataṃ
tanūbhūtaṃ vyoma praviśadiva nābhiṃ kuhariṇīm || 77 ||

sthiro gaṅgāvartaḥ stanamukularomāvalilatā
kalāvālaṃ kuṇḍaṃ kusumaśaratejohutabhujāḥ |
raterlīlāgāraṃ kimapi tava nābhigirisute
biladvāraṃ siddhēgiriśanayanānāṃ vijayate || 78 ||

nisargakṣīṇasya stanataḥabhareṇa klamajuṣo
namanmūrternārītilakaśankaistruṭyata iva |
ciraṃ te madhyasya truṭitataṭinīṭīrataruṇā
samāvasthāsthemno bhavatu kuśalaṃ śailatanaye || 79 ||

kucau sadyaḥsvidyattaḥḥaṭitakūrpāsabhidurau
kaṣantau dormūle kanakakalaśābhau kalayatā |
tava trātuṃ bhaṅgādalamiti valagnaṃ tanubhuvā
tridhā naddhaṃ devi trivali lavalīvalibhiriva || 80 ||

gurutvaṃ vistāraṃ kṣītidharapatih pārvati nijā
nmitambādācchidya tvayi haraṇarūpeṇa nidadhe |
ataste vistīrṇo gururayamaśeṣāṃ vasumatīm
nitambaprāgbhāraḥ sthagayati laghutvaṃ nayati ca || 81 ||

karīndrāṇāṃ śuṇḍān kanakakadalīkāṇḍapaṭālī
mubhābhyāmūrubhyāmubhayamapi nirjitya bhavatī |
suvṛttābhyām patyuh praṇatikāṭhinābhyām girisute
vidhijñe jānubhyām vibudhakarikumbhadvayamasi || 82 ||

parājetuṃ rudraṃ dviḡuṇaśaragarbhau girisute
niṣaṅgau jaṅghe te viṣamaviśikho bādhamakṛta |
yadagre dṛśyante daśaśaraphalāḥ pādayugālī
nakhāgracchadmānaḥ suramukuṭaśāṅgaikaniśitāḥ || 83 ||

śrutīnām mūrdhāno dadhati tava yau śekharatayā
mamāpyetau mātāḥ śirasi dayayā dhehi caraṇau |
yayoḥ pādyam pāthaḥ paśupatijāṭajūṭataṭinī
yayorlākṣālakṣmīraruṇaharicūḍāmaṇiruciḥ || 84 ||

namovākaṃ brūmo nayanaramaṇīyāya padayo
stavāsmāi dvandvāya sphuṭarucirasālaktakavate |
asūyatyatyantaṃ yadabhihanāyā sprhayate
paśūnāmīśānaḥ pramadavanakāṅkelitarave || 85 ||

mṛṣā kṛtvā gotraskhalanamatha vailakṣyanamitaṃ
lalāṭe bhartāraṃ caraṇakamale tāḍayati te |
cirādantaḥśalyaṃ dahanakṛtamunmūlitavatā
tulākoṭikvāṇaiḥ kilikilitamīśānaripuṇā || 86 ||

himānīhantavyaṃ himagirinivāsaikacaturau
niśāyāṃ nidrāṇāṃ niśi ca parabhāge ca viśadau |
paraṃ lakṣmīpātraṃ śriyamatisṛjantau samayinām
sarojaṃ tvatpāḍau janani jayataścitramiha kim || 87 ||

padaṃ te kīrtīnām prapadamapadaṃ devi vipadām
kathaṃ nītaṃ sadbhiḥ kaṭhinakamaṭhīkarparatulām |
kathaṃ vā bāhubhyāmupayamanakāle purabhidā
yadādāya nyastaṃ dṛṣṭadi dayamānena manasā || 88 ||

nakhairnākastrīṇām karakamalasaṃkocaśaśibhi
starūṇām divyānām hasata iva te caṇḍi caraṇau |
phalāni svaḥsthebhyaḥ kisalayakarāgreṇa dadatām
daridrebhyo bhadrām śriyamaniśamahnāya dadatau || 89 ||

dadāne dīnebhyaḥ śriyamaniśamāsānusadrṣī
mamandaṃ saundaryaprakaramakarandaṃ vikirati |
tavāsmīn mandārastabakasubhage yātu caraṇe
nimajjan majjīvaḥ karaṇacaraṇaḥ ṣaṭcaraṇatām || 90 ||

padanyāsakrīḍāparicayamivārabdhumanasaḥ

khalantaste khelaṃ bhavanakalahamṣā na jahati |
atasteṣāṃ śikṣāṃ subhagamaṇimañjīraṇita
cchalādācakṣāṇaṃ caraṇakamalaṃ cārucarite || 91 ||

gatāste mañcatvaṃ druhiṇaharirudreśvarabhṛtaḥ
śivaḥ svacchacchāyāghaṭitakapaṭapracchadapaṭaḥ |
tvadīyānāṃ bhāsāṃ pratiphalanarāgāruṇatayā
śarīrī śrīṅgāro rasa iva dṛśāṃ dogdhi kutukam || 92 ||

arālā keśeṣu prakṛtisaralā mandahasite
śirīṣābhā citte dṛṣadupalaśobhā kucataṭe |
bhṛśaṃ tanvī madhye pṛthururasijārohaviṣaye
jagat trātumaṃ śaṃbhorjayati karuṇā kācidaruṇā || 93 ||

kalaṅkaḥ kastūrī rajanikarabimbaṃ jalamayaṃ
kalābhiḥ karpūraimarakatakaraṇḍaṃ nibiḍitam |
atastvadbhogena pratidinamidaṃ riktakuharaṃ
vidhirbhūyo bhūyo nibiḍayati nūnaṃ tava kṛte || 94 ||

purārāterantaḥpuramasi tatastvaccaraṇayoḥ
saparyāmaryādā taralakaraṇānāmasulabhā |
tathā hyete nītāḥ śatamakhamukhāḥ siddhimatulām
tava dvāropāntasthitibhiraṇimādyābhīramarāḥ || 95 ||

kalatraṃ vaidhātraṃ kati kati bhajante na kavayaḥ
śriyo devyāḥ ko vā na bhavati patiḥ kairapi dhanaiḥ |
mahādevaṃ hitvā tava sati satīnāmacarame
kucābhyāmāsaṅgaḥ kuravakatarorapyasulabhāḥ || 96 ||

girāmāhurdevīm druhiṇagrhiṇīmāgamavido
hareḥ patnīm padmāṃ harasahacārīmadritanayām |
turīyā kāpi tvaṃ duradhigamaniḥśīmamahimā
mahāmāyā viśvaṃ bhramayasi parabrahmamahiṣi || 97 ||

kadā kāle mātāḥ kathaya kalitālaktakarasaṃ
pibeyaṃ vidyārthī tava caraṇanirṇejanajalam |
prakṛtyā mūkānāmapi ca kavitākāraṇatayā
kadā dhatte vāṇīmukhakamalatāmbūlarasatām || 98 ||

sarasvatyā lakṣmyā vidhiharisapatno viharate
rateḥ pātivratyam śīthilayati ramyeṇa vapuṣā |

ciraṃ jīvanneva kṣapitapaśupāśavyatikaraḥ
parānandābhikhyaṃ rasayati rasaṃ tvadbhajanavān || 99 ||

pradīpajvālābhirdivasakaranīrājanavidhiḥ
sudhāsūteścandropalajalalavairarghyaracanā |
svakīyairambhobhiḥ salilanidhisauhityakaraṇaṃ
tvadīyābhīrvāgbhistava janani vācāṃ stutiriyam || 100 ||

Note: The following additional verses are found in some versions of
saundaryalaharī. Some commentators believe they were interpolations
by *Lakṣmīdhara*.

samānītaḥ padbhyāṃ maṇimukuratāmambaramaṇiḥ
rbhayādantaḥstimitakiraṇaśreṇimasṛṇaḥ |
dadhāti tvadvaktrapratiphalanamaśrāntavikacaṃ
nirātāṅkaṃ candrānnijahṛdayapaṅkeruhamiva || 101 ||

samudbhūtasthūlastanabharamuraścāruhasitaṃ
kaṭākṣe kandarpaḥ katicana kadambadyuti vapuḥ |
harasya tvadbhrāntiṃ manasi janayāṃ sma vimalāḥ
bhavatyā ye bhaktāḥ pariṇatiramīṣāmiyamume || 102 ||

nidhe nityasmere niravadhiguṇe nītinipuṇe
nirāghātajñāne niyamaaparacittaikanilaye |
niyatyā nirmukte nikhilanigamāntastutapade
nirātāṅke nitye nigamaya mamāpi stutimimām || 103 ||

|| iti śrīmatśaṅkarācāryaviracitā
saundaryalaharī saṃpūrṇā ||
|| Oṃ tatsat ||
